

ምዕራፍ 9

በስምንተኛውም ቀን እንዲህ ሆነ፤ ሙሴ አሮንንና ልጆቹን የእስራኤልንም ሽማግሌዎች ጠራ።

2 ፤ አሮንንም አለው። ስለ ኃጢአት መስዋዕት ከመንጋው እምቦሳውን፤ ስለሚቃጠልም መስዋዕት አውራውን በግ ነውር የሌለባቸውን ወስደህ በእግዚአብሔር ፊት አቅርባቸው።

3 ፤

4 ፤ የእስራኤልንም ልጆች። ዛሬ እግዚአብሔር ይገለጥላችኋልና ለኃጢአት መስዋዕት አውራ ፍየልን፤ ለሚቃጠልም መስዋዕት ነውር የሌለባቸውን አንድ ዓመት የሆናቸውን እምቦሳና ጠቦትን፤ ለደኅንነትም መስዋዕት በሬንና አውራን በግ፤ በዘይትም የተለወሰ የእህልን ቀኑርባን በእግዚአብሔር ፊት ይሠዉ ዘንድ ውሰዱ ብለህ ንገራቸው።

5 ፤ ሙሴም ያዘዘቸውን ወደ መገናኛው ድንኳን ደጃፍ አመጡ፤ ማኅበሩም ሁሉ ቀርበው በእግዚአብሔር ፊት ቆሙ።

6 ፤ ሙሴም። ታደርጉት ዘንድ እግዚአብሔር ያዘዘው ይህ ነው፤ የእግዚአብሔርም ክብር ይገለጥላችኋል አለ።

7 ፤ ሙሴም አሮንን። ወደ መሠዊያው ቀርቦህ የኃጢአትህን መስዋዕትና የሚቃጠለውን መስዋዕትህን ሠዋ፤ ለራስህና ለሕዝቡም አስተስርይ፤ እግዚአብሔርም እንዳዘዘ የሕዝቡን ቀኑርባን አቅርብ አስተስርይላቸውም አለው።

8 ፤ አሮንም ወደ መሠዊያው ቀርቦ ስለ ራሱ ኃጢአት መስዋዕት የሆነውን እምቦሳ አረደ።

9 ፤ የአሮንም ልጆች ደሙን አቀረቡለት፤ ጣቱንም በደሙ ውስጥ ነክሮ የመሠዊያውን ቀንዶች አስነካ፤ ደሙንም ከመሠዊያው በታች አፈሰሰው።

10 ፤ እግዚአብሔርም ሙሴን እንዳዘዘው ከኃጢአቱ መስዋዕት ስቡንና ኩላሊቶቹን፤ የጉብቱንም መረብ በመሠዊያው ላይ አቃጠለ።

11 ፤ ሥጋውንና ቁርባቱንም ከሰፈሩ ውጭ በእሳት አቃጠለ።

12 ፤ የሚቃጠለውንም መስዋዕት አረደ፤ የአሮንም ልጆች ደሙን አመጡለት፤ እርሱም በመሠዊያው ላይ በዙሪያው ረጨው።

13 ፤ የሚቃጠለውንም መስዋዕት በየብልቱ፤ ራሱንም አመጡለት፤ እርሱም በመሠዊያው ላይ አቃጠለው።

14 ፤ የሆድ ዕቃውንና እግሮቹንም አጠበ፤ በመሠዊያውም በሚቃጠለው መስዋዕት ላይ አቃጠለው።

15 ፤ የሕዝቡንም ቀኑርባን አቀረበ፤ ስለ ሕዝቡ ለኃጢአት መስዋዕት የሆነውን ፍየል ወስዶ አረደው። ስለ ኃጢአትም እንደ ፊተኛው ሠዋው።

16 ፤ የሚቃጠለውንም መስዋዕት አቀረበ፤ እንደ ሥርዓቱም አደረገው።

17 ፤ የእህሉንም ቀኑርባን አቀረበ፤ ከእርሱም እፍኝ ሙሉ ወስዶ በጥዋት ከሚቃጠለው መስዋዕት ሌላ በመሰዊያው ላይ አቃጠለው።

18 ፤ ስለ ሕዝቡ የሆነውን የደኅንነት መስዋዕት በሬውንና አውራውን በግ አረደ፤ የአሮንም ልጆች ደሙን አመጡለት፤

19 ፤ በመሠዊያውም ላይ በዙሪያው ረጨው፤ የበሬውንና የአራውንም በግ ስብ፤ ላቱንም፤ የሆድ ዕቃውንም የሚሸፍነውን ስብ፤ ኩላሊቶቹንም፤ የጉብቱንም መረብ አመጡለት።

20 ፤ ስቡንም በፍርምባዎቹ ላይ አደረጉ፤ ስቡንም በመሠዊያው ላይ አቃጠለ፤

21 ፤ እግዚአብሔርም ሙሴን እንዳዘዘው አሮን ፍርምባዎቹንና ቀኝ ወርቹን በእግዚአብሔር ፊት ለመወዝወዝ ቁርባን ወዘወዘው።

22 ፤ አሮንም እጆቹን ወደ ሕዝቡ ዘረጋ ባረካቸውም፤ የኃጢአቱን የሚቃጠለውንም የደኅንነቱንም መስዋዕት ከሠዋ በኋላ ወረደ።

23 ፤ ሙሴና አሮንም ወደ መገናኛው ድንኳን ገቡ፤ ወጡም፤ ሕዝቡንም ባረኩ፤ የእግዚአብሔርም ክብር ለሕዝቡ ሁሉ ተገለጠ።

24 ፤ እሳትም ከእግዚአብሔር ዘንድ ወጣ፤ በመሠዊያውም ላይ የሚቃጠለውን መስዋዕት ስቡንም በላ፤ ሕዝቡም ሁሉ አይተው እልል አሉ፤ በግምባራቸውም ወደቁ።